

ठाणे जिल्ह्याच्या विभाजनानंतर  
विकल्पानुसार कर्मचा-यांचे  
समायोजन करण्याकरिता  
मार्गदर्शक सूचना.

महाराष्ट्र शासन  
ग्राम विकास विभाग  
शासन निर्णय क्रमांक. एपिटि- ५०१६/प्र.क्र -४५/आस्था-८,  
२५- मझबान पथ, बांधकाम भवन, फोर्ट,  
मुंबई-४०० ००९,  
दिनांक : २२ जुलै , २०१६.

वाचा:- ग्रामविकास विभागाचा शासन निर्णय क्रमांक-एपिटि-५०१६/प्र.क्र.४५आस्था-  
८,दि.२९ फेब्रुवारी,२०१६.

प्रस्तावना:- ठाणे/पालघर जिल्ह्यातील कर्मचाऱ्यांचे समायोजन कसे करावे याबाबतच्या मार्गदर्शक सूचना उपरोक्त दिनांक २९ फेब्रुवारी,२०१६ च्या शासन निर्णयान्वये देण्यात आल्या आहेत.

सदर शासन निर्णयातील अट क्रमांक-५ व ११ रद्द करण्याबाबत तसेच अट क्रमांक-९ व १० मध्ये सुधारणा करण्याबाबत ठाणे/पालघर जिल्हा परिषदेतील कर्मचारी तसेच महाराष्ट्र राज्य जिल्हा परिषद चतुर्थश्रेणी कर्मचारी संघटना यांचे निवेदन व या संदर्भात मा. लोकसभा सदस्य व मा. विधान सभा सदस्यांकडून पत्रे प्राप्त झाली आहेत. सदर प्राप्त झालेल्या निवेदन/पत्रांवर साकल्याने विचार करून दिनांक २९.०२.२०१६ रोजी निर्गमित केलेला शासन निर्णय रद्द करून कर्मचाऱ्यांच्या समायोजनाबाबतच्या सुधारित मार्गदर्शक सूचना निर्गमित करण्याच्या निर्णय शासनाने घेतला आहे.

**शासन निर्णय :-** ठाणे / पालघर जिल्ह्यातील जिल्हा परिषदांमधील कर्मचा-यांचे समायोजन करण्याबाबतच्या मार्गदर्शक सूचना पुढीलप्रमाणे आहेत.

१) समायोजनाची प्रक्रिया पूर्ण करण्यासाठी पुढीलप्रमाणे समन्वय समितीची स्थापना करण्यात येत आहे:-

|  |            |
|--|------------|
| विभागीय आयुक्त, कोकण विभाग                           | अध्यक्ष    |
| मुख्य कार्यकारी अधिकारी, जिल्हा परिषद, ठाणे          | सदस्य      |
| मुख्य कार्यकारी अधिकारी, जिल्हा परिषद, पालघर         | सदस्य      |
| अतिरिक्त मुख्य कार्यकारी अधिकारी ,जिल्हा परिषद, ठाणे | सदस्य      |
| अतिरिक्त मुख्य कार्यकारी अधिकारी,जिल्हा परिषद, पालघर | सदस्य      |
| उपायुक्त (आस्थापना) कोकण विभाग                       | सदस्य सचिव |

या समितीने समन्वयाने समायोजनेची प्रक्रिया अंतिमतः पूर्ण करण्यासाठी आवश्यक ती कार्यवाही करावी.

- २) ठाणे व पालघर जिल्हा परिषदेत कार्यरत असलेल्या सर्व संवर्गाच्या कर्मचाऱ्यांची मूळ जिल्हा परिषदेमधील दिनांक १ जानेवारी , २०१५ ची अंतिम ज्येष्ठतासूची समायोजनासाठी प्रमाणभूत मानावी. ज्या संवर्गाची दिनांक १ जानेवारी , २०१५ ची अंतिम ज्येष्ठता सुची उपलब्ध नसेल अशा संवर्गासाठी उपलब्ध असलेली त्या संवर्गाची अंतिम ज्येष्ठता सुची ग्राह्य धरण्यात यावी व ज्येष्ठतेनुसार समायोजनाची कार्यवाही करण्यात यावी.
- ३) जिल्हा परिषद , ठाणे यांच्या आस्थापनेवर कार्यरत असलेले गट-क व गट-ड च्या कर्मचा-यांच्या समायोजनाबाबतचा प्रस्ताव त्यांनी दिलेल्या विकल्पाप्रमाणे संवर्गनिहाय तयार करण्यात यावा.
- ४) समायोजनांचा प्राधान्यक्रम व पती-पत्नी एकत्रिकरण याबाबतची कार्यवाही जिल्हा परिषदेच्या वर्ग-३ व वर्ग-४ च्या कर्मचाऱ्यांना आंतर जिल्हा बदलीने नेमणूक देण्याकरीता निर्गमित केलेल्या शासन परिपत्रक क्रमांक-जिपब- ०७११ / प्र.क्र-११३/११/आस्था-१४ दिनांक २९ सप्टेंबर २०११ मधील तरतुदीनुसार करण्यात यावी. ( दुर्धर व गंभीर आजाराकरीता- संचालक, आरोग्य सेवा संचालनालय यांच्या दि.२४.०२.२०१६ च्या पत्रानुसार कार्यवाही करावी.)
- ५) ठाणे व पालघर या दोन जिल्हा परिषदांसाठी स्वतंत्र आकृतीबंध मंजूर आहे.त्यानुसार प्रथम जिल्ह्यातील मंजूर पदे समायोजनाने विकल्पाप्रमाणे भरण्यात यावीत. सदर पद भरती सेवा ज्येष्ठता सूचीप्रमाणे करण्यात यावी.
- ६) मुददा क्रमांक ३ व ४ प्रमाणे कार्यवाही करीत असतांना मंजूर पदापेक्षा अधिक कर्मचाऱ्यांनी विकल्प दिले असल्यास सेवा ज्येष्ठता सूचीतील सर्वात कनिष्ठ कर्मचा-यांना दुसऱ्या जिल्हा परिषदेकडे वर्ग करण्यात यावे.
- ७) कर्मचा-यांनी दिलेल्या विकल्पानुसार प्राधान्याने त्यांचे समायोजन करण्यात यावे. ज्या कर्मचा-यांनी अद्याप विकल्प दिलेला नाही अशा कर्मचा-यांच्या बाबतीत समन्वय समितीने प्रशासकीय निर्णय घ्यावा. अशा प्रकारे समायोजन करतांना पुढीलप्रमाणे कार्यवाही करावी.

- i) शासन निर्णयाप्रमाणे कोणत्या कर्मचारी कोणत्या जिल्हा परिषदेमध्ये / कार्यरत राहणार आहे हे निश्चित करण्यात यावे मात्र, त्यांना पर्यायी कर्मचारी उपलब्ध होईपावेतो कार्यमुक्त करण्यात येवू नये.
  - ii) वरील प्रमाणे निश्चिती झाल्यानंतर दोन्हीही जिल्हा परिषदेमधील कोणकोणती पदे रिक्त राहणार आहेत याची संवर्गनिहाय माहिती उपलब्ध होईल.
  - iii) या माहितीच्या आधारे रिक्त पदे भरण्याची कार्यवाही तातडीने करण्यात यावी.
  - iv) जी पदे पदोन्नतीने भरावयाची आहेत अशी पदे पदोन्नतीने भरण्यात यावीत. अर्थातच ही पदे भरताना त्या जिल्हा परिषदेत अंतिमतः कार्यरत राहणा-या कर्मचा-यांमधूनच पदोन्नतीने भरण्यात यावीत. पदोन्नतीची कार्यवाही दि.१५.०८. २०१६ पर्यंत पूर्ण करावी. पदोन्नत कर्मचा-यांना संबंधित जिल्हा परिषदेने पदोन्नतीच्या पदावर हजर होण्यासाठी तात्काळ कार्यमुक्त करावे यासाठी उपरोक्त नमूद मुद्दा क्रमांक (i) लागू होणार नाही.
  - v) पेसा कायद्यांतर्गत जाहिर झालेल्या अनुसूचित क्षेत्रात दि. ९ जून, २०१४ अधिसूचनेतील तरतूदीनुसार सरळसेवेची पदे भरण्याची कार्यवाही दि.३१.०८.२०१६ पर्यंत पूर्ण करावी.
  - vi) पेसा व्यतिरिक्त उर्वरीत पदांची पदभरती माहे ऑक्टोबर/नोव्हेंबर, २०१६ मध्ये होणा-या सर्वसाधारण पदभरतीच्यावेळी करण्यात यावी.
  - vii) पदोन्नतीने किंवा सरळसेवेने पदे भरण्यासाठी आवश्यक अर्हता /नुभव धारण करणारे कर्मचारी उपलब्ध होत नसल्यास, महाराष्ट्र जिल्हा परिषदा जिल्हा सेवा (सेवा प्रवेश) नियम १९६७ च्या नियम ६ (२) नुसार विभागीय आयुक्तांच्या मान्यतेने कार्यवाही करावी.
  - viii) वरील प्रमाणे प्रत्येक संवर्गासाठी पदोन्नतीची व सरळसेवेची एक फेरी झाल्यानंतर समायोजनाप्रमाणे जरी पर्यायी कर्मचारी उपलब्ध झाले नाहीत तरी , संबंधित कर्मचा-यांना समायोजनाच्या आदेशात नमूद केलेल्या जिल्ह्यात रुजू होण्यासाठी कार्यमुक्त करण्यात यावे.
- ८) समायोजनाच्या प्रक्रियेमध्ये तक्रार निवारण अधिकारी तथा अपीलीय प्राधिकारी म्हणून संबंधित मुख्य कार्यकारी अधिकारी, जिल्हा परिषद हे असतील तर समन्वय समिती हे पुनर्रिक्षण प्राधिकरण म्हणून कार्यरत राहिल.
- ९) समायोजनाच्या आदेशाने एखादा कर्मचारी व्यथित झाल्यास असा कर्मचारी अपील अर्जाद्वारे संबंधित मुख्य कार्यकारी अधिकारी यांचेकडे दाद मागू शकतो.

१०) अपील अर्जावरील निर्णयाच्या अनुषंगाने संबंधित कर्मचाऱ्याचे समाधान न झाल्यास असा कर्मचारी पुनर्रिक्षण अर्जाद्वारे समन्वय समितीकडे दाद मागू शकतो. समन्वय समितीने दिलेला निर्णय हा अंतिम असेल.

११) या प्रकरणात सादर झालेले अपील अर्ज व पुनर्रिक्षण अर्ज सादर झाल्याचा दिनांकापासून ३ महिन्यांच्या आंत निकाली काढणे संबंधित अपीलीय व पुनर्रिक्षण प्राधिकरणास बंधनकारक राहिल.

वरील प्रमाणे समायोजनाची संपूर्ण प्रक्रिया विहित मुदतीत पूर्ण करुन त्याबाबतचा अनुपालन अहवाल शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५२०१४३७१६४६२० आहे . हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( शरद यादव )

कार्यासन अधिकारी, महाराष्ट्र शासन

प्रत,

विभागीय आयुक्त, कोकण विभाग.

मुख्य कार्यकारी अधिकारी, जिल्हा परिषद, ठाणे/पालघर

अतिरिक्त मुख्य कार्यकारी अधिकारी, जिल्हा परिषद, ठाणे/पालघर

उपमुख्य कार्यकारी अधिकारी (सामान्य), जिल्हा परिषद, ठाणे/पालघर

निवडनस्ती आस्था-८